

नियंत्रक शिधावाटप व संचालक नागरी पुरवठा, मुंबई यांचे समोर

वाचा :-

- १) सहाय्यक पोलीस निरीक्षक, नौपाडा पोलीस ठाणे, ठाणे, प्रतिनियुक्ती विशेष पथक, परि-१, ठाणे यांचेकडून दिनांक १४/०३/२०१२ रोजी प्राप्त झालेले कागदपत्रे.
- २) या कार्यालयाची "कारणे दाखवा नोटीस" क्र.निशि/अंमल/६-अ/प्र.क्र.२०/२०१२/जा.१४८ दिनांक १६/०३/२०१२.



क्र.निशि/अंमल/६-अ/प्र.क्र.२०/२०१२/जा.१४९
नियंत्रक शिधावाटप व संचालक
नागरी पुरवठा यांचे कार्यालय,
रॉयल इन्शुरन्स इमारत, ५ वा मजला,
१४, ज. टाटा मार्ग, चर्चगेट, मुंबई - २०.
दिनांक : १६/०३/२०१२.

अंतरीम आदेश

(जीवनावश्यक वस्तु कायदा, १९५५ चे कलम ६-अ अन्वये)

दिनांक ०८/०२/२०१२ रोजी परिमंडळ-१ चे अवैध धंदे प्रतिबंधक पथकाचे राजेंद्र रामचंद्र निकम पोलीस नाईक बक्कल नंबर ५८८१ हे सहाय्यक पोलीस निरीक्षक अशोक कडलग, पोलीस उपनिरीक्षक पल्लवी गुगळे, पोलीस नाईक/५५३४ थोरात नेमणूक नौपाडा पोलीस ठाणे, पोलीस शिपाई/३०१८ शितोळे नेमणूक मुंब्रा पोलीस ठाणे, पोलीस शिपाई/६३७८ हमरे नेमणूक कळवा पोलीस ठाणे यांच्या समवेत शिळ डायघर पोलीस ठाण्याचे हद्दीत ००:०१ ते ०६:०० वाजेपावेतो खाजगी जीपने अवैध धंदे प्रतिबंधक पेट्रोलिंग करीत असताना सहाय्यक पोलीस निरीक्षक अशोक कडलग यांना गुप्त बातमीदाराने ०४:३० वाजण्याचे सुमारास माहिती दिली की, खालसा ढाब्याचे मागील मोकळ्या जागेत मुंब्रा-पनवेल रोड, घोटेघर, उत्तरशीव या ठिकाणी भारत पेट्रोलियम कंपनीच्या गॅसने भरलेल्या टँकरमधून अवैधरित्या गॅस छोट्या छोट्या गॅस सिलेंडरमधून भरून त्यांची अनधिकृतरित्या बाहेर विक्री केली जात आहे. सदर बाबत सहाय्यक पोलीस निरीक्षक अशोक कडलग यांनी अशोक दुधे पोलीस उपआयुक्त, परिमंडळ-१ यांचेशी संपर्क साधून चर्चा केली असता, त्यांनी सदरबाबत कायदेशीर कारवाई करण्याच्या तोंडी आदेश दिले. त्यानंतर दोन पंचांना बरोबर घेऊन वरील सर्व पथक असे ०५:४५ वाजण्याचे सुमारास त्यांचे खाजगी जीपने सदर ठिकाणी रवाना झाले. दोन्ही पंच व वरील पोलीस पथक यांनी सदर खालसा ढाब्याचे मागील मोकळ्या जागेत जावून खात्री केली असता, सदर ढाब्यापासून सुमारे २०० मीटर अंतरावर मागील बाजूस अनेक ट्रक पार्किंग केलेले होते. त्यांच्यामध्येच एक भारत पेट्रोलियम कंपनीचा गॅसचा टँकर उत्तर दिशेकडे तोंड करून उभा होता. त्याचे जवळच ७-८ इसम उभे होते. सदर टँकरबाबत पंचांना आणि पोलीस पथकाला संशय आल्याने खात्री करण्यासाठी सदर

ठिकाणी पथकाने छापा टाकला: त्यावेळी त्या उभ्या असलेल्या इसमांपैकी दोन इसमांना पोलिस पथकाने जागीच पकडले. मात्र उरलेले काही इसम सदर ठिकाणी पार्किंग केलेल्या गाड्यांच्यामधून व पाठीमागील जंगलातून पळून गेले. सदर ठिकाणी मिळालेल्या गुप्त बातमीप्रमाणे टॅकरमधून अवैधरित्या एलपीजी गॅस छोट्या गॅस सिलेंडरमधून भरत असल्याचे निदर्शनास आले.

सदर छापा टाकलेल्या ठिकाणची पोलिस पथकाने पंचासमक्ष पाहणी केली असता, एक एल.पी.जी. कंपनीचा गॅस टॅकर क्र. एमएच-०४-एएल-१५६९ उभा होता. त्याचे मुख्य होलला एक सफेद रंगाचा पाईप, त्यास चालू-बंद करण्यासाठी रेग्युलेटर (कॉक) दोन्ही टोकास चालू स्थितीत असलेले, त्याचे दुसरे टोक एका गॅस सिलेंडरला लावलेले व पहिले टोक टॅकरचे मुख्य होलला लावलेले अशा पध्दतीने सदर टॅकरमधून सदरच्या सिलेंडरमध्ये अतिधिकृतपणे एल.पी.जी. गॅस भरत असल्याचे निदर्शनास आल्यानंतर सदर ठिकाणीची पथकाने पंचासमक्ष पाहणी केली असता, टॅकरचे पाठीमागील बाजूस गंवताखाली काही गॅसचे सिलेंडर झाकून लपविल्याचे निदर्शनास आले. सदर ठिकाणी सहाय्यक पोलिस निरीक्षक अशोक कडलग यांनी दोन पंचासमक्ष पकडलेल्या दोन इसमांना त्यांची नावे विचारता त्यांनी त्यांचे नावे १) शिवाजी समरंगी यादव, ड्रायव्हर व २) सकलदीप मन्नु यादव, क्लिनर असे असल्याचे सांगितले. सदर दोन इसमांची अंगझडती व जागेच्या पाहणीवरून खालीलप्रमाणे मिळून आलेल्या वस्तू ताब्यात घेण्यात आल्या.

अशाप्रकारे उपरोक्त सर्व संबंधितांनी संगणमत करून घटनास्थळी त्यांचे ताब्यात असलेल्या भारत पेट्रोलियम कंपनीच्या गॅसटॅकरमधून गैरकायदेशिरित्या छोट्या सिलेंडरमध्ये भरतांना मिळून आल्याने, पर्यायाने त्यांनी शासनाची तसेच उपभोक्त्यांची फसवणूक केल्याचे दिसून येत असल्याने संबंधितांविरुद्ध, १) जीवनावश्यक वस्तू कायदा, १९५५ चे कलम ३, ७ (१) (सी) तसेच २) भा. दं. वि. चे कलम २८५, ४०७ चा भंग केल्यावरून त्यांचेविरुद्ध शिळडायघर पोलिस ठाणे, ठाणे येथे गु.र.क्र. ॥ ११/२०१२ दिनांक ०८/०२/२०१२ अन्वये गुन्हा नोंद करून खालील मुद्देमाल जप्त करण्यात आला.

अ. क्र.	जप्त मुद्देमाल तपशिल	नग / साठा	जप्त मुद्देमालाची एकूण किंमत (रुपये)
१	एक सहा टायरचा एल.पी.जी. गॅस टॅकर क्र. एमएच-०४-एएल-१५६९, मॉडेल क्र. १६१२, त्यामध्ये एल.पी.जी. गॅस भरलेला, त्यावर एस.पी.एन. ट्रान्सपोर्ट कंपनी घाटकोपर असा लिहिलेला पिवळ्या व सफेद रंगाचा टॅकर	१ नग	७,००,०००/-
२	एक सफेद रंगाचा पाईप, त्यास चालू बंद करण्यासाठी दोन्ही टोकास रेग्युलेटर (कॉक)	-	१००/-
३	एक हातात धरून वजन मोजण्याचा वजनकाटा, गोलाकार घड्याळासारखा दिसणारा, हिरव्या पिवळ्या रंगाचा	१ नग	५००/-
४	एक रेग्युलेटर गॅसचे टाकीस लावून चालू बंद करण्याचे	१ नग	५०/-

५	एक लोखंडी पान्हा	१ नग	२००/-
६	एक स्क्रु डायव्हर, निळ्या रंगाची मुठ असलेला	१ नग	५०/-
७	एक गुलाबी रंगाचे सिल, वापर न झालेले, टँकरच्या मेन होलला लावण्याचे, त्यावर क्रमांक १२०३६१ असलेले, शिवाजी यादवचे पैसे उजव्या खिशात मिळून आलेले	-	-
८	एक गुलाबी रंगाचे सिल, वापर केलेले, टँकरच्या मेन होलला लावण्याचे, त्यास बारीक तार लावलेली, ती तुटलेली, सदर सिलवर क्र. १२०४७१ असा असून सदरचे सिल हे मेन होलचे खाली जमिनीवर पडलेले	-	-
९	एकूण २३ गॅस सिलेंडर टाक्या, १९.५ कि.ग्रॅ. क्षमतेच्या, कर्मर्शिअल वापराच्या	२३ नग	४६,०००/-
एकूण			४६,०००/-

उपरोक्त जप्त मुद्देमालाची जीवनावश्यक वस्तू कायदा, १९५५ चे कलम ६-अ प्रमाणे विल्हेवाट लावण्याची विनंती सहाय्यक पोलिस निरीक्षक, नौपाडा पोलिस ठाणे, ठाणे, प्रतिनियुक्ती विशेष पथक, परि-१, ठाणे यांनी केलेली आहे. प्रस्तुत प्रकरणी सुनावणी होऊन सर्व संबंधितांचे म्हणणे ऐकून घेवून अंतिम निकालपत्र देण्यास विलंब लागणार असल्याने, तपासी पोलिस अधिकारी यांनी त्यांच्या उपरोक्त अहवालामध्ये सदर टँकरमधील तसेच गॅस सिलेंडरमधील गॅस हा अति ज्वलनशील असून सदरचा मुद्देमाल हा शिळडायघर पोलिस ठाणे समोर जप्त करून ठेवण्यात आलेला आहे. सदर ठिकाणी जप्त मुद्देमाल ठेवणे अतिशय धोकादायक आहे. त्यामुळे मोठी दुर्घटना होण्याची दाट शक्यता आहे. सबब, जप्त करण्यात आलेले टँकर क्र. एमएच-०४-एएल-१५६९ मधील एल.पी.जी. गॅसचा साठा तसेच घटनास्थळी जप्त करण्यात आलेले २३ वाणिज्य वापराचे १९.५ कि.ग्रॅ. क्षमतेचे गॅस सिलेंडर व त्यामधील एल.पी.जी. गॅस ज्वलनशील असल्याने, कोणतीही दुर्घटना होवू नये, याकरीता जप्त मुद्देमालाबाबत नोंदविण्यात आलेल्या गुन्हाच्या पुढील तपासाच्या अधिन राहून अंतरीम आदेश पारित करण्याच्या निष्कर्षाप्रत मी आलेलो आहे.

अंतरीम आदेश :-

- १) जप्त करण्यात आलेल्या टँकर क्र. एमएच-०४-एएल-१५६९ मधील एल.पी.जी. गॅसचा साठा हा ज्या भारत पेट्रोलियम कॉर्पोरेशन लि. कंपनीतून भरला आहे. त्या कंपनीकडून क्षतीपूर्ती बंधपत्र घेऊन सदरचा एल.पी.जी. चा संपूर्ण साठा त्यांना परत करण्यात यावा.
- २) घटनास्थळी जप्त करण्यात आलेले वाणिज्य वापराचे, १९.५ कि.ग्रॅ. क्षमतेचे एकूण २३ गॅस सिलेंडर व त्यामधील एल.पी.जी. गॅसचा साठा हा शासनजमा करण्यात यावा.

0004

३) सदरचा शासनजमा करण्यात आलेला उक्त सिलेंडर व त्यामधील साठा हा संबंधित तेल कंपन्यांना देवून,
त्यापोटी प्राप्त होणारी रक्कम शासन जमा करावी.

४) प्रकरणी जप्त करण्यात आलेल्या वरील मुद्देमालाव्यतीरिक्त शिल्लक राहीलेल्या मुद्देमालाबाबतचे आदेश या
प्रकरणी सुनावणीची कार्यवाही पुर्ण झाल्यानंतर निर्गमित करण्यात येतील.

वरीलप्रमाणे जप्त मुद्देमालाची पोलिसांनी विल्हेवाट लावून येणारी रक्कम पोलीसांनी वित्तीय सल्लागार व
उपसचिव, अन्न, नागरी पुरवठा व ग्राहक संरक्षण विभाग, मुंबई (Financial Advisor & Dy. Secretary, Food,
Civil Supply & Consumer Protection Dept., Govt. of Maharashtra, Mumbai) यांचे कार्यालयाच्या
वैयक्तिक ठेव लेख्यात "४४०८" या लेखाशिर्षात जमा करावी.

नियंत्रक शिधावाटप व
संचालक नागरी पुरवठा,
मुंबई.

प्रति,

- १) टँकर क्र. एमएच-०४-एएल-१५६९ चे चालक, शिवाजी समरगी यादव
- २) टँकर क्र. एमएच-०४-एएल-१५६९ चे क्लिनर, सकलदीप मन्नु यादव
- ३) टँकर क्र. एमएच-०४-एएल-१५६९ चे मालक
- ४) मे. एस.पी.एन. ट्रान्सपोर्ट कंपनी, घाटकोपर चे मालक
- ५) मे. रेक्सम एच.टी. डब्ल्यु. बेवरेज कॅन (इंडिया) लि., तळोजा चे मालक

(सहाय्यक पोलीस निरीक्षक, नौपाडा पोलिस ठाणे, प्रतिनियुक्ती विशेष पथक, परि. १, ठाणे यांचे मार्फत)

प्रत,

- १) वरिष्ठ पोलिस निरीक्षक, नौपाडा पोलिस ठाणे, ठाणे यांना कळविण्यात येते की, सदरचे आदेश संबंधीतांवर
बजावून त्याची दिनांकित पोच या कार्यालयास तात्काळ सादर करावी. तसेच आदेशाची तात्काळ
अंमलबजावणी करून पूर्तता अहवाल विनाविलंब या कार्यालयास सादर करावा.
- २) विभागीय व्यवस्थापक, मे. भारत पेट्रोलियम कॉर्पोरेशन लि. यांना माहिती व पुढील कार्यवाहीसाठी
अग्रेषित.
- ३) वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, बंगाली गार्स हायस्कूल.
चर्चगेट, मुंबई. यांना माहितीसाठी अग्रेषित.
- ४) भिड नस्ती.

नियंत्रक शिधावाटप व
संचालक नागरी पुरवठा,
मुंबई.